

ພຣະທັມ 1 ເປໂຕ

1	2	3	4	5
---	---	---	---	---

ຈິດໝາຍສະບັບຕົ້ນຂອງ

The First Letter of

ເປໂຕ

PETER

Salutation

- 1 ເປໂຕ ອັດສາວິກຂອງພຣະເຢຊູຄຣິດ
ຮຽນ ພວກທີ່ຖືກຊົງເລືອກໄວ້ ແລະທີ່ກະຈັດກະຈາຍໄປເປັນຜູ້ພັກເຊົາໃນແຂວງປິນໂຕ ແຂວງ
ຄາລາເຕັງ ແຂວງກັບປາໂດເກັງ ແຂວງອາເຊັງ ແລະແຂວງບິທິເນັງ
- 2 ຄືຜູ້ທີ່ພຣະເຈົ້າພຣະບິດາໄດ້ຊົງເລືອກໄວ້ແລ້ວ ຕາມທີ່ພຣະອົງໄດ້ຊົງຮູ້ລ່ວງໜ້າໄວ້ກ່ອນ ເພື່ອ
ພຣະວິນຍານຈະຊົງຊໍາຮະໃຫ້ບໍ່ຮິສຸດ ຈະໃຫ້ນິບັນອມເຊື່ອຟັງພຣະເຢຊູຄຣິດ ແລະຈະໃຫ້ຮັບການຊົດດ້ວຍ
ພຣະໂລຫິດຂອງພຣະອົງ ຂໍພຣະຄຸນແລະສັນຕິສຸກຈົ່ງບັງເກີດທະວີຄູນແກ່ທ່ານທັງຫລາຍເທີນ

ຄວາມຫວັງອັນມີຊີວິດຢູ່

A Living Hope

- 3 ສາທຸກການແດ່ພຣະເຈົ້າພຣະບິດາແຫ່ງພຣະເຢຊູຄຣິດເຈົ້າຂອງເຮົາທັງຫລາຍ ຜູ້ໄດ້ຊົງພຣະມະຫາກະຣຸນາແກ່
ພວກເຮົາ, ຊົງໂຜດໃຫ້ພວກເຮົາບັງເກີດໃໝ່ ເຂົ້າສູ່ຄວາມຫວັງໃຈອັນມີຊີວິດຢູ່ ໂດຍການຄືນພຣະຊົນຂອງ
ພຣະເຢຊູຄຣິດ
- 4 ເພື່ອໃຫ້ໄດ້ຮັບມໍຣະດີກຊື່ງບໍ່ຮູ້ເປື່ອຍເນົ່າ, ບໍ່ຖືກຊົ່ວມິວຫມອງ, ແລະທຽວແຫ້ງໄປບໍ່ໄດ້ ຊຶ່ງໄດ້ຮັກສາໄວ້ໃນມະ
ຫາສວັນເພື່ອທ່ານທັງຫລາຍ
- 5 ຊຶ່ງເປັນຜູ້ທີ່ຮິດເດດຂອງພຣະເຈົ້າຊົງເຜົາຮັກສາໄວ້ດ້ວຍຄວາມເຊື່ອ ຈົນໄດ້ເຖິງຄວາມພົ້ນຊຶ່ງພ້ອມແລ້ວທີ່ຈະ
ປາກົດໃນເວລາສຸດທ້າຍ
- 6 ໃນສິ່ງນີ້ແທລະ, ຈົ່ງຊົມຊື່ນຍິນດີຫລາຍ ເຖິງແມ່ນວ່າດຽວນີ້ຈໍາເປັນທີ່ພວກທ່ານຈະຕ້ອງທົນຄວາມທຸກໂສກ
ດ້ວຍການຖືກທົດລອງຕ່າງໆໃນຊົ່ວເວລານຶ່ງ
- 7 ເຖິງແມ່ນວ່າຄໍາກໍຍັງຖືກລອງເບິ່ງດ້ວຍໄຟ ແຕ່ຄວາມເຊື່ອທີ່ຖືກລອງກໍປະເສີດກວ່າຄໍາທີ່ຍ່ອມຮູ້ສູນຫາຍໄປ
ດັ່ງນັ້ນ ການທົດລອງຕ່າງໆກໍເກີດຂຶ້ນເພື່ອໃຫ້ຄວາມເຊື່ອທີ່ລອງແລ້ວນັ້ນ ປາກົດວ່າຄວນຮັບຄວາມສັຣເສີນ,
ສະງ່າຣາສີ, ແລະກຽດຕິຍົດ ໃນເວລາທີ່ພຣະເຢຊູຄຣິດຈະສະເດັດມາປາກົດ
- 8 ພຣະອົງຜູ້ທີ່ທ່ານຍັງບໍ່ໄດ້ເຫັນ ແຕ່ພວກທ່ານກໍຍັງຮັກພຣະອົງຢູ່ ເຖິງແມ່ນວ່າຂະນະທີ່ພວກທ່ານບໍ່ເຫັນພຣະອົງ
ແຕ່ຍັງເຊື່ອແລະຊື່ນຊົມຍິນດີດ້ວຍຄວາມຍິນດີອັນຮຸ່ງເຮືອງຊຶ່ງເຫລືອທີ່ຈະອະທິບາຍໄດ້
- 9 ແລ້ວທ່ານທັງຫລາຍຈຶ່ງໄດ້ຮັບຕາມຈຸດປະສົງແຫ່ງຄວາມເຊື່ອຂອງພວກທ່ານ ຄືວິນຍານຈິດຂອງພວກທ່ານຈະ
ໄດ້ລອດພົ້ນ
- 10 ບັນດາຜູ້ປະກາດພຣະທັມຜູ້ໄດ້ທໍານວາຍເຖິງພຣະຄຸນ ຊຶ່ງຈະບັງເກີດແກ່ທ່ານທັງຫລາຍກໍຄົ້ນຄວ້າ ແລະສືບ
ຖາມຫາຢ່າງຖ້ວນຖີ່ກ່ຽວກັບເຮືອງຄວາມພົ້ນນີ້

- 11 ເຂົາໄດ້ສືບຄົ້ນຫາວ່າ ພຣະວິນຍານຂອງພຣະຄຣິດຜູ້ຊົງສະຖິດຢູ່ໃນເຂົາ ໄດ້ຊົງບົ່ງໄວ້ເຖິງຄາວໃດ ແລະເວລາຢ່າງໃດ ເມື່ອພຣະອົງຊົງທຳນວາຍໄວ້ເຖິງຄວາມທຸກທໍຣະມານຂອງພຣະຄຣິດ ແລະເຖິງສະງ່າຣາສີທີ່ຈະມາພາຍຫຼັງຄວາມທຸກທໍຣະມານນັ້ນ
- 12 ກໍຊົງສະແດງໃຫ້ພວກຜູ້ປະກາດພຣະທັມນັ້ນຊາບວ່າ ທີ່ເຂົາເຫຼົ່ານັ້ນໄດ້ປະຕິບັດໃນເຫດການທັງປວງນັ້ນ ບໍ່ແມ່ນສໍາລັບເຂົາເອງແຕ່ສໍາລັບທ່ານທັງຫລາຍ ບັດນີ້ ຄົນເຫຼົ່ານັ້ນທີ່ປະກາດຂ່າວປະເສີດແກ່ທ່ານທັງຫລາຍໄດ້ກ່າວສິ່ງເຫຼົ່ານັ້ນແກ່ພວກທ່ານແລ້ວ ໂດຍພຣະວິນຍານບໍ່ຮຽດຜູ້ຊົງຮັບໃຊ້ມາຈາກສວັນ ເຫດການເຫຼົ່ານີ້ເປັນສິ່ງຊຶ່ງພວກເທວະດາປາຖນາຈະພິຈາຣະນາເບິ່ງ

ຊົງບັນຊາໃຫ້ດໍາເນີນຊີວິດຢ່າງບໍ່ຮຽດ

A Call to Holy Living

- 13 ເຫດສັນນັ້ນ ຈຶ່ງຕຽມຕົວຕຽມໃຈຂອງພວກທ່ານໃຫ້ດີ ຈຶ່ງມີສະຕິລະວັງຕົວ ແລະຈຶ່ງຕັ້ງຄວາມຫວັງໃຫ້ເຕັມບໍ່ຮຽດ ບູນໃນພຣະຄຸນ ຄືພຣະຄຸນຊຶ່ງຈະຊົງໂຜດປະທານແດ່ພວກທ່ານ ເມື່ອພຣະເຊຊູຈະສະເດັດມາປາກົດ
- 14 ໂດຍທີ່ພວກທ່ານເປັນລູກທີ່ຟັງຄວາມ ຢ່າໄດ້ດໍາເນີນຊີວິດຕາມກິເລດຕັນຫາແບບເກົ່າ ຢ່າງເມື່ອພວກທ່ານຍັງໂງ່ຢູ່
- 15 ແຕ່ເພາະພຣະອົງຜູ້ຊົງເອີ້ນທ່ານທັງຫລາຍນັ້ນບໍ່ຮຽດ ຝ່າຍພວກທ່ານຈຶ່ງກາຍເປັນຜູ້ບໍ່ຮຽດໃນກິຣິຍາວາຈາທຸກປະການເໝືອນກັນ
- 16 ເພາະມີຄໍາຂຽນໄວ້ແລ້ວວ່າ, “ເຈົ້າທັງຫລາຍຈຶ່ງເປັນບໍ່ຮຽດ ເພາະຝ່າຍເຮົາບໍ່ຮຽດ”
- 17 ແລະຖ້າພວກທ່ານອ້ອນວອນທູນຂໍຕໍ່ພຣະອົງ ຜູ້ຊົງພິພາກສາທຸກຄົນຕາມກິຈການຂອງເຂົາ ໂດຍບໍ່ເລືອກໜ້າຜູ້ໃດ ເຖິງແມ່ນວ່າພວກທ່ານເອີ້ນພຣະອົງວ່າ “ພຣະບິດາ” ກໍຕາມ ຈຶ່ງປະຕິບັດໄປດ້ວຍຄວາມຍໍາເຫງຢາຕລອດເວລາທີ່ພວກທ່ານອາສັຍຢູ່ໃນໂລກນີ້
- 18 ທ່ານທັງຫລາຍຮູ້ແລ້ວວ່າ ພຣະອົງຊົງໄຖ່ພວກທ່ານອອກຈາກການດໍາເນີນຊີວິດອັນບໍ່ມີປໂຍດ ຊຶ່ງພວກທ່ານໄດ້ຮັບຕໍ່ຈາກບັນພະບຸຣຸດຂອງພວກທ່ານ ບໍ່ແມ່ນໄຖ່ໄວ້ດ້ວຍສິ່ງຂອງທີ່ເສື່ອມສູນໄປ ຄືເງິນແລະຄໍາ
- 19 ແຕ່ຊົງໄຖ່ດ້ວຍພຣະໂລຫິດອັນຊົງມີຄ່າຂອງພຣະຄຣິດ ເໝືອນດັ່ງເລືອດລູກແກະທີ່ບໍ່ມີຕໍາໜິຫລືຮອຍດ່າງ
- 20 ພຣະເຈົ້າໄດ້ຊົງກຳນົດພຣະຄຣິດນັ້ນໄວ້ກ່ອນຊົງສ້າງໂລກ ແຕ່ໄດ້ຊົງໃຫ້ພຣະອົງປາກົດໃນເວລາສຸດທ້າຍນີ້ເພື່ອທ່ານທັງຫລາຍ
- 21 ເພາະດ້ວຍພຣະຄຣິດນັ້ນ ພວກທ່ານຈຶ່ງວາງໃຈເຊື່ອໃນພຣະເຈົ້າ, ຜູ້ຊົງບັນດານໃຫ້ພຣະຄຣິດເປັນຄືນມາຈາກຕາຍ, ແລະຊົງປະທານສະງ່າຣາສີໃຫ້ແກ່ພຣະອົງ ຈົນກວ່າຄວາມເຊື່ອແລະຄວາມຫວັງໃຈຂອງພວກທ່ານຈຶ່ງຕັ້ງຢູ່ໃນພຣະເຈົ້າ
- 22 ທີ່ທ່ານທັງຫລາຍໄດ້ຊຳຮະຈິດໃຈຂອງຕົນໃຫ້ບໍ່ຮຽດດ້ວຍຄວາມເຊື່ອຟັງຄວາມຈິງ ຈົນມີຄວາມຮັກພວກພີ່ນ້ອງຢ່າງຈິງໃຈ, ພວກທ່ານຈຶ່ງຮັກເຊິ່ງກັນແລະກັນດ້ວຍເຕັມໃຈ
- 23 ດ້ວຍວ່າທ່ານທັງຫລາຍໄດ້ເກີດໃໝ່ແລ້ວ ບໍ່ແມ່ນເກີດຈາກແນວປູກທີ່ອາດເປື້ອຍເນົ່າ ແຕ່ເກີດຈາກແນວປູກທີ່ບໍ່ອາດເປື້ອຍເນົ່າ ຄືເກີດຈາກພຣະທັມຂອງພຣະເຈົ້າອັນຊົງຊີວິດແລະຕັ້ງໝັ້ນຄົງ
- 24 ເພາະວ່າ, “ບັນດາມະນຸດທັງຫມົດເປັນເໝືອນຕົ້ນຫຍ້າ ແລະບັນດາສະງ່າຣາສີຂອງເຂົາກໍເປັນເຫມືອນດອກຫຍ້າ ຕົ້ນຫຍ້າກໍທຽວແຫ້ງໄປ ແລະດອກມັນກໍລ່ວງຫລິ້ນໄປ
- 25 ແຕ່ພຣະທັມຂອງອົງພຣະຜູ້ເປັນເຈົ້າຕັ້ງຫມັ້ນຄົງຢູ່ເປັນນິດ” ພຣະທັມນັ້ນຄືຂ່າວປະເສີດທີ່ໄດ້ປະກາດໃຫ້ພວກທ່ານຊາບແລ້ວ

2 ສິລາທີ່ຊົງຊີວິດ ແລະຊົນຊາດບໍຣິສຸດ

The Living Stone and a Chosen People

(ພສສ 118:22; ອຊຍ 28:16)

- 1 ເຫດສັນນັ້ນ ທ່ານທັງຫລາຍຈົ່ງລະຖິ້ມຄວາມຄິດຮ້າຍທັງປວງ ກິນອຸປາຍທຸກຢ່າງ ການໜ້າຊື່ໃຈຄິດ ຄວາມອິດສາ ແລະຄຳເວົ້ານິນທາທັງໝົດ
- 2 ເໝືອນເດັກນ້ອຍໆທີ່ເກີດໃໝ່ ຈົ່ງຮ້ອນໃຈປາຖນານ້ານິມອັນບໍຣິສຸດຝ່າຍວິນຍານ ເພື່ອດ້ວຍນ້ານິມນັ້ນຈະເຮັດໃຫ້ພວກທ່ານຈະເຣີນຂຶ້ນເຖິງຄວາມພົ້ນ
- 3 ເພາະພວກທ່ານໄດ້ຊົມຣິດຮູ້ແລ້ວວ່າ ອົງພຣະຜູ້ເປັນເຈົ້າຊົງປະກອບດ້ວຍພຣະກະຣຸນາຄຸນ
- 4 ຈົ່ງມາຫາພຣະອົງຜູ້ຊົງເປັນພຣະສິລາທີ່ຊົງຊີວິດ ຊຶ່ງຝ່າຍມະນຸດໄດ້ປະຖິ້ມເສັງ ແຕ່ຝ່າຍພຣະເຈົ້າຊົງເລືອກໄວ້ ແລະຊົງຖືວ່າມີຄ່າ
- 5 ທ່ານທັງຫລາຍກໍເປັນເໝືອນທິນທີ່ມີຊີວິດຢູ່ ພວກທ່ານຈົ່ງຍອມໃຫ້ພຣະເຈົ້າຊົງກໍ່ຂຶ້ນເປັນພຣະວິຫານຝ່າຍວິນຍານ, ເປັນປະໂຮທິດບໍຣິສຸດເພື່ອຖວາຍເຄື່ອງບູຊາຝ່າຍວິນຍານ ຊຶ່ງຊອບພຣະທັຍຂອງພຣະເຈົ້າໂດຍທາງພຣະເຢຊູຄຣິດ
- 6 ເພາະມີຄຳຂຽນໄວ້ໃນພຣະຄັມພີແລ້ວວ່າ, “ເບິ່ງແມ, ເຮົາວາງທິນກ້ອນນຶ່ງລົງໃນເມືອງຊີໂອນ ເປັນທິນເສົາເອກທີ່ເລືອກໄວ້ແລ້ວ ແລະເປັນທິນທີ່ມີຄ່າອັນປະເສີດ ຜູ້ທີ່ວາງໃຈໃນທິນນັ້ນກໍຈະບໍ່ໄດ້ຮັບຄວາມອັບອາຍຈັກເທື່ອ”
- 7 ຄຳປະເສີດນັ້ນມີສຳລັບທ່ານທັງຫລາຍທີ່ວາງໃຈເຊື່ອ ແຕ່ສຳລັບຄົນທັງຫລາຍທີ່ບໍ່ເຊື່ອນັ້ນ, “ທິນທີ່ຊາງກໍຖິ້ມເສັງແລ້ວ ທິນນັ້ນແຫລະ, ໄດ້ກັບກາຍເປັນທິນເສົາເອກ”
- 8 ແລະ, “ເປັນທິນທີ່ເຮັດໃຫ້ຕຳສະດຸດ ແລະເປັນທິນທີ່ເຮັດໃຫ້ສະດຸດລົ້ມ” ທີ່ເຂົາສະດຸດນັ້ນກໍເພາະເຂົາບໍ່ໄດ້ເຊື່ອຟັງພຣະທັມ ເຂົາກໍຖືກຊົງກຳນົດໄວ້ສຳລັບການນີ້ແຫລະ,
- 9 ແຕ່ຝ່າຍທ່ານທັງຫລາຍເປັນຊາດທີ່ພຣະເຈົ້າຊົງເລືອກໄວ້ແລ້ວ ເປັນປະໂຮທິດຫລວງ ເປັນປະຊາຊາດບໍຣິສຸດເປັນພິລເມືອງຂອງພຣະເຈົ້າເອງ ເພື່ອທ່ານທັງຫລາຍຈະໄດ້ປະກາດພຣະບາຣະມີຂອງພຣະອົງ ຜູ້ໄດ້ຊົງເອີ້ນພວກທ່ານໃຫ້ອອກມາຈາກຄວາມມືດ ເຂົ້າໄປສູ່ຄວາມສວ່າງອັນມະຫັສຈັນຂອງພຣະອົງ
- 10 ຄືເມື່ອກ່ອນນັ້ນທ່ານທັງຫລາຍບໍ່ມີຊາດ ແຕ່ບັດນີ້ເປັນພິລເມືອງຂອງພຣະເຈົ້າ ເມື່ອກ່ອນພວກທ່ານບໍ່ໄດ້ຮັບພຣະກະຣຸນາ ແຕ່ບັດນີ້ພວກທ່ານໄດ້ຮັບພຣະກະຣຸນາແລ້ວ

ດຳເນີນຊີວິດເຫມືອນເປັນຂ້ອຍຂ້າຂອງພຣະເຈົ້າ

Live as Servants of God

(ຮມ 13:1-5)

- 11 ທ່ານທີ່ຮັກທັງຫລາຍເອີຍ, ຂ້າພະເຈົ້າຂໍເຕືອນສະຕິພວກທ່ານ ເໝືອນເປັນຄົນຕ່າງຊາດທີ່ທ່ອງທ່ຽວໃນໂລກນີ້ ໃຫ້ກົດເວັ້ນຈາກຕົນຫາແນວມະນຸດ ຊຶ່ງທຳເສີກຕໍ່ສູ້ຈິດວິນຍານ
- 12 ຈົ່ງດຳເນີນຊີວິດອັນດີຖາມກາງຄົນຕ່າງຊາດ ເພື່ອໃນກໍຣະນີທີ່ເຂົາຕິຕຽນນິນທາພວກທ່ານວ່າເປັນຄົນເຮັດຊົ່ວນັ້ນ ເຂົາກໍຈະສັຣເສີນພຣະເຈົ້າໃນວັນທີ່ພຣະອົງສະເດັດມາ ເພາະເຂົາໄດ້ແລເຫັນການດີທີ່ພວກທ່ານປະຕິບັດນັ້ນ
- 13 ເພາະເຫັນແກ່ອົງພຣະຜູ້ເປັນເຈົ້າ ທ່ານທັງຫລາຍຈົ່ງຍອມຢູ່ໃຕ້ຂໍ້ບັງຄັບທີ່ມະນຸດຕັ້ງໄວ້ທຸກຢ່າງ ບໍ່ວ່າຜູ້ນັ້ນຈະເປັນມະຫາກະສັດຜູ້ສູງສຸດ
- 14 ຫລືຈະເປັນຜູ້ປົກຄອງທີ່ໄດ້ຮັບສິ່ງຈາກພຣະມະຫາກະສັດນັ້ນ ໃຫ້ລົງໂທດຜູ້ທີ່ເຮັດຊົ່ວແລະຍົກຍ້ອງຜູ້ທີ່ເຮັດດີ

- 15 ເພາະນ້ຳພຣະທັຍຂອງພຣະເຈົ້າເປັນດັ່ງນີ້ແຫລະ, ຄືດ້ວຍເຮັດການດີ ດັ່ງນັ້ນ ພວກທ່ານຈະໄດ້ລະັບຄວາມ ໂງ່ຂອງຄົນທີ່ບໍ່ມີສະຕິໃຫ້ມີດເສັງ
 - 16 ຈົ່ງດຳເນີນຊີວິດຢ່າງຄົນມີເສຣີພາບ ແຕ່ຢ່າໃຊ້ເສຣີພາບນັ້ນເປັນຂໍ້ອ້າງເພື່ອເຮັດຄວາມຊົ່ວ ແຕ່ຈົ່ງດຳເນີນຊີວິດເໝືອນເປັນຂໍ້ອຍຂ້າຂອງພຣະເຈົ້າ
 - 17 ຈົ່ງໃຫ້ກຽດແກ່ທຸກຄົນ ຈົ່ງຮັກບັນດາພີ່ນ້ອງ ຈົ່ງຢ່າເກງພຣະເຈົ້າ ແລະຈົ່ງຖວາຍກຽດແດ່ມະຫາກະສັດ
- The Example of Christ's Suffering**
(ອຸຊຸຢ 53:7-9)
- 18 ທ່ານທັງຫລາຍທີ່ເປັນຜູ້ຮັບໃຊ້ເອີຍ, ຈົ່ງຍອມຟັງນາຍຂອງຕົນດ້ວຍຄວາມ ໂຄຣົບທຸກຢ່າງ ບໍ່ແມ່ນແຕ່ນາຍທີ່ເປັນຄົນໃຈດີສຸພາບເທົ່ານັ້ນ ແຕ່ທັງນາຍທີ່ໂຫດຮ້າຍເໝືອນກັນ
 - 19 ຖ້າຜູ້ໃດຍອມຮັບຄວາມທຸກທໍຣະມານອັນບໍ່ເປັນທັມເພາະເຫັນແກ່ພຣະເຈົ້າ ນັ້ນແຫລະ, ເປັນການຊອບ
 - 20 ເພາະຖ້າພວກທ່ານເຮັດການຊົ່ວ ແລະອິດທິນເອົາການຂຽນຕີເພາະເຮັດຊົ່ວ ຈະເປັນການດີການຊອບຢ່າງດຽວ ແຕ່ຖ້າພວກທ່ານເຮັດການດີແລະອິດທິນເອົາຄວາມທຸກທໍຣະມານເພາະການດີນັ້ນ ດັ່ງນັ້ນແຫລະ, ເປັນການຊອບຕໍ່ພຣະພັກພຣະເຈົ້າ
 - 21 ເພາະວ່າພຣະເຈົ້າໄດ້ຊົງເອີ້ນພວກທ່ານໄວ້ສຳລັບການນີ້ແຫລະ, ເພາະພຣະຄຣິດກໍໄດ້ຊົງທົນທຸກທໍຣະມານແທນທ່ານທັງຫລາຍເໝືອນກັນ ໂດຍໃຫ້ເປັນແບບຢ່າງແກ່ພວກທ່ານ ເພື່ອພວກທ່ານຈະໄດ້ຕິດຕາມຮອຍພຣະບາດຂອງພຣະອົງ
 - 22 “ພຣະອົງບໍ່ໄດ້ຊົງເຮັດບາບຈັກປະການ ແລະຄຳອຸບາຍໃນພຣະໂອດຂອງພຣະອົງກໍຊອກບໍ່ພົບ”
 - 23 ເມື່ອເຂົາກ່າວຄຳຫຍາບຊ້າຕໍ່ພຣະອົງ ພຣະອົງກໍບໍ່ໄດ້ຊົງກ່າວຄຳຫຍາບຊ້າຕອບ ເມື່ອພຣະອົງຊົງທົນທຸກທໍຣະມານ ພຣະອົງກໍບໍ່ໄດ້ຊົງຊູ່ເຂັນ ແຕ່ຊົງມອບເລື່ອງຂອງພຣະອົງໄວ້ກັບພຣະເຈົ້າ ຜູ້ຊົງພິພາກສາຢ່າງຍຸດຕິທັມ
 - 24 ໃນພຣະກາຍຂອງພຣະອົງເອງ ພຣະອົງໄດ້ຊົງຮັບແບກບາບຂອງພວກເຮົາໄປເຖິງຕົ້ນໄມ້ນັ້ນ ເພື່ອພວກເຮົາຈະໄດ້ຕາຍເສັງ ຝ່າຍການບາບ ແລະມີຊີວິດຝ່າຍຄວາມຊອບທັມ ດ້ວຍບາດແຜຂອງພຣະອົງ ທ່ານທັງຫລາຍກໍດີປົກກະຕິແລ້ວ
 - 25 ເພາະວ່າທ່ານທັງຫລາຍເປັນເໝືອນແກະທີ່ຫລົງທາງໄປ ແຕ່ບັດນີ້ໄດ້ຕ່າວຄືນມາທາຍພຣະຜູ້ລ້ຽງ ແລະຜູ້ດູແລຈິດວິນຍານຂອງທ່ານທັງຫລາຍແລ້ວ

3 ການປະຕິບັດລະບຽບລະຫວ່າງພັນຍາສາມີ

Wives and Husbands

- 1 ຝ່າຍທ່ານທັງຫລາຍຜູ້ເປັນພັນຍາກໍເໝືອນກັນ ຈົ່ງຍອມຟັງສາມີຂອງຕົນ ເພື່ອວ່າຖ້າສາມີຜູ້ໃດບໍ່ເຊື່ອຟັງພຣະທັມຂອງພຣະເຈົ້າ ການປະຕິບັດຂອງພັນຍາກໍອາດຈະຈູງໃຈສາມີໄດ້ໂດຍບໍ່ຕ້ອງເວົ້າຈັກຄຳ
- 2 ຄືເມື່ອສາມີຈະໄດ້ແລະເຫັນການປະຕິບັດອັນບໍ່ຮິສຸດ ແລະອ່ອນນ້ອມຂອງພວກທ່ານຜູ້ເປັນພັນຍາ
- 3 ການປະຕິບັດຕົກແຕ່ງກາຍນັ້ນ ຢ່າໃຫ້ເປັນການປະຕິບັດຕົກແຕ່ງພາຍນອກ ຄືການຖັກຜິມ, ໃສ່ເຄື່ອງຄຳ, ແລະເຄື່ອງນຸ່ງ
- 4 ແຕ່ໃຫ້ເປັນການປະດັບທີ່ຂອນໄວ້ໃນຈິດໃຈ ແຕ່ງດ້ວຍເຄື່ອງປະດັບທີ່ບໍ່ຮູ້ເສື່ອມສູນ ຄືດ້ວຍຈິດໃຈອ່ອນສຸພາບ ແລະສົງບໍ່ຊຶ່ງເປັນສິ່ງທີ່ມີຄ່າສູງໃນສາຍພຣະເນດຂອງພຣະເຈົ້າ
- 5 ເຫດວ່າບັນດາແມ່ຍິງຜູ້ມີສິນທັມໃນເຊັ່ນບູຮານຜູ້ຊຶ່ງມີຄວາມຫວັງໃນພຣະເຈົ້າ ໄດ້ຕົກແຕ່ງກາຍຢ່າງນັ້ນ ໂດຍໄດ້ຍອມຟັງສາມີຂອງຕົນ

- 6 ເຫມືອນຢ່າງນາງຊາຣາໄດ້ຍອມຟັງອັບຮາຮາມແລະເອີ້ນທ່ານວ່າ “ນາຍ” ຖ້າພວກທ່ານເຮັດດີ ບໍ່ຕົກໃຈກົວຕໍ່ສິ່ງໃດ ພວກທ່ານກໍກາຍເປັນລູກຫລານຂອງນາງແລ້ວ
- 7 ທ່ານທັງຫລາຍທີ່ເປັນສາມິກໍເຫມືອນກັນ ຈຶ່ງຢູ່ກັນກັບພັນດ້ວຍເຂົ້າໃຈວ່າ ນາງເປັນເພດອ່ອນແອກວ່າ ຈຶ່ງນັບຖືພັນດ້ວຍເພື່ອນເປັນຜູ້ຮ່ວມກັນຮັບພຣະຄຸນແຫ່ງຊີວິດເປັນມໍຣະດົກ ເພື່ອບໍ່ໃຫ້ສິ່ງນຶ່ງສິ່ງໃດຂັດຂວາງຄວາມອ້ອນວອນຂອງພວກທ່ານ

ຍອມທົນທຸກຍ້ອນເຮັດການດີ

Suffering for Doing Right

- 8 ໃນທີ່ສຸດ ພວກທ່ານທຸກຄົນຈຶ່ງເປັນນ້ຳນຶ່ງໃຈດຽວກັນ ຈຶ່ງເຫັນອີກເຫັນໃຈກັນ ຈຶ່ງຮັກກັນເໝືອນພີ່ນ້ອງຮ່ວມທ້ອງ ຈຶ່ງມີຈິດໃຈເອັນດູແລະຖ່ອມລົງ
- 9 ຢ່າຮ້າຍຕອບແທນການຮ້າຍ ຢ່າດ່າຕອບແທນການດ່າ ແຕ່ກົງກັນຂ້າມ ຈຶ່ງອວຍພອນແກ່ເຂົາ ດ້ວຍວ່າພຣະອົງຊົງເອີ້ນພວກທ່ານໃຫ້ເຮັດການຢ່າງນີ້ແທລະ, ເພື່ອພວກທ່ານຈະໄດ້ຮັບພຣະພອນມາເປັນມໍຣະດົກ
- 10 ເພາະວ່າ, “ຜູ້ທີ່ຢາກຮັບຊີວິດອັນດີ ແລະປາຖນາທີ່ຈະເຫັນວັນສຸກ ກໍໃຫ້ຜູ້ນັ້ນຫ້າມລິ້ນຂອງຕົນ ບໍ່ໃຫ້ເວົ້າຄວາມຊົ່ວ ແລະຫ້າມປາກບໍ່ໃຫ້ກ່າວຄໍາອຸບາຍລັ່ລວງ
- 11 ຈຶ່ງໃຫ້ຜູ້ນັ້ນເວັ້ນໜີຈາກການຊົ່ວ ແລະເຮັດການດີ ຈຶ່ງໃຫ້ຜູ້ນັ້ນສແວງຫາສັນຕິສຸກແລະພຍາຍາມຕິດຕາມໄປ”
- 12 “ພຣະເນດຂອງອົງພຣະຜູ້ເປັນເຈົ້າຊົງເຝົ້າເບິ່ງຄົນຊອບທັມ ແລະພຣະອົງກໍຊົງຮັບຟັງຄໍາອ້ອນວອນຂອງເຂົາ ແຕ່ພຣະພັກຂອງພຣະອົງຊົງຕໍ່ສູ້ບັນດາຄົນທີ່ເຮັດການຊົ່ວ”
- 13 ຖ້າທ່ານທັງຫລາຍກາຍເປັນຄົນໝັ້ນໃຈເຮັດການດີ ໃຜໜໍ່ຈະເຮັດຮ້າຍແກ່ທ່ານ
- 14 ແຕ່ເຖິງແມ່ນວ່າທ່ານທັງຫລາຍທົນທຸກເພາະໄດ້ເຮັດການຊອບທັມ ພວກທ່ານກໍເປັນສຸກ ແຕ່ຢ່າຊູ່ຢ້ານການທີ່ເຂົາເຮັດໃຫ້ພວກທ່ານສະດຽງຕົກໃຈນັ້ນ ແລະຢ່າວິຕົກກັງວົນ
- 15 ແຕ່ໃນໃຈຂອງທ່ານທັງຫລາຍ, ຈຶ່ງໂຄຣົບນັບຖືພຣະຄຣິດວ່າເປັນອົງພຣະຜູ້ເປັນເຈົ້າ ຈຶ່ງມີໃຈພ້ອມຢູ່ສເມີ ເພື່ອພວກທ່ານຈະສາມາດຕອບແກ້ຕົວໄດ້ຕໍ່ທຸກຄົນທີ່ຖາມພວກທ່ານວ່າ ທ່ານມີເຫດຜົນປະການໃດຈຶ່ງມີຄວາມຫວັງຢ່າງນີ້
- 16 ແຕ່ຈຶ່ງຕອບດ້ວຍໃຈສຸພາບແລະຢ່າເກງ ແລະໃຫ້ມີໃຈສໍານຶກຜິດແລະຊອບອັນເສາະໃສເພື່ອວ່າ, ເມື່ອພວກທ່ານຖືກປາດນິນທາ ຄົນທີ່ກ່າວຫຍາບຊ້າຕໍ່ທັມນຽມຄຣິສະຕຽນອັນດີຂອງພວກທ່ານນັ້ນ ກໍຈະໄດ້ຮັບຄວາມອັບອາຍ
- 17 ເພາະວ່າຖ້ານ້ຳພຣະທັຍຂອງພຣະເຈົ້າຊົງເຫັນດີໃຫ້ພວກທ່ານທົນທຸກຍ້ອນການເຮັດດີ ກໍດີກວ່າຕ້ອງທົນທຸກຍ້ອນເຮັດການຊົ່ວ
- 18 ດ້ວຍວ່າພຣະຄຣິດກໍເໝືອນກັນ, ໄດ້ສິ້ນພຣະຊົນເທື່ອດຽວເປັນການສິ້ນສຸດ ເພື່ອແທນຄວາມຜິດບາບ ຄືພຣະອົງຜູ້ຊອບທັມແທນຜູ້ບໍ່ຊອບທັມ ເພື່ອຈະນໍາເຮົາທັງຫລາຍໄປເຖິງພຣະເຈົ້າ ຝ່າຍກາຍພຣະອົງຊົງຖືກປະທານເສັງ ແຕ່ຝ່າຍວິນຍານພຣະອົງຖືກຊົງບັນດານໃຫ້ຄົນພຣະຊົນ
- 19 ແລະໂດຍທາງວິນຍານນັ້ນພຣະອົງໄດ້ສະເດັດໄປປະກາດແກ່ບັນດາວິນຍານທີ່ຖືກຄຸກຢູ່
- 20 ຊຶ່ງເມື່ອກ່ອນນັ້ນບໍ່ໄດ້ຍອມເຊື່ອຟັງພຣະເຈົ້າ ຄືເມື່ອພຣະເຈົ້າຊົງສະແດງຄວາມອິດທິນດິນນານໃນສັມຍຂອງໂນອາ ຂນະທີ່ທ່ານກໍາລັງສ້າງນາວາຢູ່ ໃນນາວານັ້ນມີຄົນຈໍານວນຫນ້ອຍ ຄືແປດຄົນທີ່ໄດ້ຜ່ານພື້ນນໍ້າຖ້ວມນັ້ນ

- 21 ນໍ້ານັ້ນໝາຍເຖິງພິທີບັບຕິສະມາທີ່ໃຫ້ພວກທ່ານລອດພົ້ນດຽວນີ້ ບັບຕິສະມານີ້ບໍ່ແມ່ນການຊໍາຮະສິ່ງເປື້ອນ ເປັນທາງຮ່າງກາຍ ແຕ່ເປັນການຮຽນຂໍຕໍ່ພຣະເຈົ້າດ້ວຍໃຈສໍານຶກຜິດແລະຊອບອັນເສາະໃສ ບັບຕິສະມານີ້ໃຫ້ເຖິງທີ່ພົ້ນ ເພາະດ້ວຍການທີ່ພຣະເຢຊູຄຣິດຊົງເປັນຄົນມາຈາກຕາຍ
- 22 ຜູ້ໄດ້ສະເດັດເຂົ້າໃນມະຫາສວັນ ແລະຊົງສະຖິດຢູ່ເບື້ອງຂວາພຣະທັດຂອງພຣະເຈົ້າ ໂດຍມີຝູງເທວະດາແລະ ບັນດາຜູ້ມີອໍານາດແລະຮິດເດດ ຖືກມອບໄວ້ໃຫ້ຜູ້ໃຕ້ອໍານາດຂອງພຣະອົງແລ້ວ

4 ຜູ້ຮັບມອບໝາຍໜ້າທີ່ດີແຫ່ງພຣະຄຸນ

Good Stewards of God's Grace

- 1 ສັນນັ້ນໂດຍເຫດທີ່ພຣະຄຣິດໄດ້ຊົງທົນທຸກທໍຣະມານທາງພຣະກາຍແລ້ວ ທ່ານທັງຫລາຍກໍຈົ່ງມີຄວາມຄິດ ຢ່າງດຽວກັນນັ້ນເປັນເຄື່ອງອາວຸດເໝືອນກັນ ເພາະວ່າຜູ້ທີ່ທົນທຸກທໍຣະມານທາງກາຍກໍໄດ້ຢຸດເສັ້ງຈາກການ ຜິດບາບ
- 2 ເພື່ອຈະບໍ່ດໍາເນີນຊີວິດທີ່ຍັງເຫລືອຢູ່ໃນໂລກຕາມຄວາມປາຖນາຂອງມະນຸດ ແຕ່ດໍາເນີນໄປຕາມນໍ້າພຣະທັຍ ຂອງພຣະເຈົ້າ
- 3 ດ້ວຍວ່າຄາວທີ່ລ່ວງພົ້ນໄປແລ້ວນັ້ນ ທີ່ໄດ້ເຮັດຕາມໃຈຊອບຂອງຄົນຕ່າງຊາດກໍພຽງພໍແລ້ວ ຄືຄາວເມື່ອໄດ້ ເຮັດຕາມຮາຄະຕັນຫາ, ຕາມໃຈປາຖນາອັນຊົ່ວ ຕື່ມເຫລົ້າເມົາສຸຣາ ລ້ຽງກັນຢ່າງເຖິງໃຈ ຮ່ວມກັນກິນເຫລົ້າ ເກີນສ່ວນ ແລະຂາບໄຫວ້ພຣະທຽມຊຶ່ງຜິດທັມ
- 4 ໃນເລື່ອງນີ້ເຂົາກໍປະລາດໃຈທີ່ພວກທ່ານບໍ່ຍອມແລ່ນໄປເຂົ້າສ່ວນກັບເຂົາ ໃນການຊົ່ວຮ້າຍອັນເຫລືອລົ້ນ ເໝືອນຢ່າງເຂົາ ແລະເຂົາກໍກ່າວຄໍາມືນທາງໃສ່ພວກທ່ານ
- 5 ຄົນເຫລົ່ານັ້ນຈະຕ້ອງໃຫ້ການແກ່ພຣະອົງ ຜູ້ພ້ອມແລ້ວທີ່ຈະຊົງພິພາກສາທັງຄົນເປັນແລະຄົນຕາຍ
- 6 ດ້ວຍເຫດນີ້ແຫລະ, ຂ່າວປະເສີດໄດ້ຊົງປະກາດແກ່ພວກຄົນທີ່ຕາຍໄປແລ້ວເໝືອນກັນ ເພື່ອເຂົາຈະໄດ້ຖືກຊົງ ພິພາກສາໃນເນື້ອກາຍເໝືອນຢ່າງມະນຸດທົ່ວໄປ ແລ້ວຈະໄດ້ມີຊີວິດທາງຈິດວິນຍານຢ່າງດຽວກັບພຣະເຈົ້າ
- 7 ອະວະສານຂອງສິ່ງທັງປວງໃກ້ຈະມາເຖິງແລ້ວ ເຫດສັນນັ້ນທ່ານທັງຫລາຍຈົ່ງມີສະຕິອັນດີ ແລະຄອຍລະວັງ ຕົວສໍາລັບການອ້ອນວອນ
- 8 ທີ່ສໍາຄັນກວ່າສິ່ງອື່ນໆທັງຫມົດກໍຄືຈົ່ງຮັກເຊິ່ງກັນແລະກັນດ້ວຍເຕັມໃຈ ເພາະຄວາມຮັກປົກປັ້ງຄວາມຜິດບາບ ໄວ້ຢ່າງຫລວງຫລາຍ
- 9 ທ່ານທັງຫລາຍຈົ່ງຕ້ອນຮັບເຊິ່ງກັນແລະກັນໂດຍບໍ່ຈົ່ມ
- 10 ຕາມທີ່ທຸກຄົນໄດ້ຮັບສິ່ງທີ່ຊົງປະທານໃຫ້ແລ້ວ ກໍໃຫ້ໃຊ້ຂອງປະທານນັ້ນເພື່ອປະໂຫຍດແກ່ກັນແລະກັນ ເໝືອນຜູ້ ຮັບມອບໝາຍຜູ້ດີທີ່ຮັບໃຊ້ພຣະຄຸນນາໆປະການຂອງພຣະເຈົ້າ
- 11 ຖ້າຜູ້ໃດກ່າວ ກໍໃຫ້ເໝືອນຜູ້ກ່າວພຣະທັມຂອງພຣະເຈົ້າ ຖ້າຜູ້ໃດເປັນຜູ້ບໍຣິຫານການຮັບໃຊ້ ກໍໃຫ້ບໍຣິຫານຮັບ ໃຊ້ເໝືອນຜູ້ຮັບກໍາລັງທີ່ພຣະເຈົ້າຊົງໃຜດປະທານໃຫ້ ເພື່ອວ່າພຣະເຈົ້າຈະຊົງໄດ້ກຽດໃນການທັງປວງໂດຍ ທາງພຣະເຢຊູຄຣິດ ສະໆຣາສີແລະຮິດທານຸພາບຊົງມີແກ່ພຣະອົງສືບໄປເປັນນິດ ອາແມນ

ການຍອມທົນທຸກຢ່າງຄຣິສະຕຽນ

Suffering as a Christian

- 12 ພວກທີ່ຮັກເອີຍ, ຢ່າປະລາດໃຈທີ່ພວກທ່ານໄດ້ຮັບຄວາມທຸກຮ້ອນຢ່າງແສນສາທັດເປັນການລອງໃຈ ເໝືອນ ກັບວ່າເປັນເຫດອັນແປກປະລາດເກີດຂຶ້ນກັບພວກທ່ານ

- 13 ແຕ່ທ່ານທັງຫລາຍຈຶ່ງຊົມຊື່ນຍິນດີທີ່ໄດ້ມີສ່ວນໃນຄວາມທຸກທໍຣະມານຂອງພຣະຄຣິດ ເພື່ອວ່າ ເມື່ອສະງ່າຣາສີຂອງພຣະອົງປາກົດຂຶ້ນ ພວກທ່ານກໍຈະໄດ້ຊົມຊື່ນຍິນດີຢ່າງຫລວງຫລາຍເໝືອນກັນ
- 14 ຖ້າທ່ານທັງຫລາຍຖືກໝິ່ນປມາດເພາະພຣະນາມຂອງພຣະຄຣິດ ພວກທ່ານກໍເປັນສຸກ ເພາະວ່າພຣະວິນຍານຜູ້ຊົງສະງ່າຣາສີ ຄືພຣະວິນຍານຂອງພຣະເຈົ້າຊົງສະຖິດຢູ່ກັບພວກທ່ານ
- 15 ແຕ່ວ່າຢ່າໃຫ້ຜູ້ໃດໃນພວກທ່ານໄດ້ຮັບຄວາມທຸກເພາະເປັນຜູ້ຂ້າຄົນ, ເປັນຂະໂມຍ, ເປັນຜູ້ທໍາຮ້າຍ, ຫລືເປັນຜູ້ທຽວຫຍຸ້ງກ່ຽວກັບກິດທຸກຂອງຄົນອື່ນ
- 16 ແຕ່ຖ້າຜູ້ໃດໄດ້ຮັບທຸກເພາະມີຊື່ວ່າເປັນຄຣິສະຕຽນ ກໍຢ່າໃຫ້ຜູ້ນັ້ນມີຄວາມລະອາຍ ແຕ່ໃຫ້ຖວາຍພຣະກຽດແດ່ພຣະເຈົ້າເພາະຊື່ນັ້ນ
- 17 ດ້ວຍວ່າເຖິງເວລາແລ້ວທີ່ການຊົງພິພາກສາຈະຕ້ອງເລີ່ມຕົ້ນທີ່ຄົວເຮືອນຂອງພຣະເຈົ້າ ແລະຖ້າການພິພາກສານັ້ນເລີ່ມຕົ້ນທີ່ພວກເຮົາກ່ອນ ປາຍທາງຂອງຄົນເຫລົ່ານັ້ນທີ່ບໍ່ເຊື່ອຟັງຂ່າວປະເສີດເຮືອງພຣະເຈົ້າຈະເປັນຢ່າງໃດ
- 18 ຖ້າຄົນຊອບທັມຈະລອດພື້ນໄດ້ດ້ວຍຍາກ ຄົນປມາດພຣະເຈົ້າແລະຄົນຜິດບາບຈະໄປຢູ່ໃສ
- 19 ເຫດສັນນັ້ນໃຫ້ຄົນທັງຫລາຍທີ່ທົນທຸກທໍຣະມານຕາມນໍ້າພຣະທັຍຂອງພຣະເຈົ້າ ຈຶ່ງຝາກຈິດວິນຍານຂອງຕົນໄວ້ກັບພຣະອົງ ດ້ວຍການປະຕິບັດອັນດີ ຄືໃຫ້ຝາກໄວ້ກັບພຣະອົງຜູ້ຊົງສ້າງ ຜູ້ທຽງທັມ

5 ຈົ່ງລ້ຽງຝູງແກະຂອງພຣະເຈົ້າ

Tending the Flock of God

- 1 ເຫດສັນນັ້ນ ຂ້າພະເຈົ້າໃນຖານະທີ່ເປັນເຖົ້າແກ່ຜູ້ນຶ່ງ, ເປັນພຍານເຖິງຄວາມທຸກທໍຣະມານຂອງພຣະຄຣິດ, ແລະມີສ່ວນທີ່ຈະຮັບສະງ່າຣາສີຊຶ່ງຈະປາກົດມາພາຍຫລັງ ຈຶ່ງເຕືອນສະຕິບັນດາເຖົ້າແກ່ໃນຖ້າມາກາງທ່ານທັງຫລາຍ
- 2 ຈົ່ງລ້ຽງຝູງແກະຂອງພຣະເຈົ້າທີ່ຝາກໄວ້ກັບພວກທ່ານ ຈົ່ງດູແລເຂົາບໍ່ແມ່ນດ້ວຍໃຈຂົມຂຶ້ນ ແຕ່ດ້ວຍເຕັມໃຈຕາມນໍ້າພຣະທັຍຂອງພຣະເຈົ້າ ບໍ່ແມ່ນດ້ວຍເຫັນແກ່ຊັບສິ່ງຂອງທີ່ໄດ້ມາໃນທາງທຸດຈະຣິດ ແຕ່ດ້ວຍໃຈເຫລື້ອມໃສ
- 3 ບໍ່ແມ່ນເໝືອນເປັນເຈົ້ານາຍເໜືອພວກທີ່ຊົງຝາກໄວ້ກັບພວກທ່ານ ແຕ່ໃຫ້ເປັນແບບຢ່າງແກ່ຝູງແກະນັ້ນ
- 4 ແລະເມື່ອພຣະຜູ້ລ້ຽງຜູ້ຍິ່ງໃຫຍ່ຈະສະເດັດມາປາກົດ ທ່ານທັງຫລາຍຈະໄດ້ຮັບສະງ່າຣາສີເປັນພວງມາລັຍທີ່ບໍ່ຮູ້ທຽວແຫ້ງໄປ
- 5 ເໝືອນດັ່ງນັ້ນແຫລະ, ພວກທ່ານຜູ້ມີອາຍຸອ່ອນກວ່າ ຈຶ່ງນ້ອມຟັງພວກເຖົ້າແກ່ ພວກທ່ານທຸກຄົນຈຶ່ງເອົາຄວາມຖ່ອມໃຈເປັນເຄື່ອງຄາດແອວໄວ້ ໃນການປະຕິບັດເຊິ່ງກັນແລະກັນ ດ້ວຍວ່າ, “ພຣະເຈົ້າຊົງຕໍ່ສູ້ຄົນທີ່ຈອງຫອງ ແຕ່ຊົງປະທານພຣະຄຸນແກ່ຄົນທີ່ຖ່ອມໃຈລົງ”
- 6 ເຫດສັນນັ້ນທ່ານທັງຫລາຍ ຈຶ່ງຖ່ອມໃຈລົງໃຕ້ພຣະຫັດອັນຊົງຮິດຂອງພຣະເຈົ້າ ເພື່ອວ່າພຣະອົງຈະຊົງຍົກພວກທ່ານຂຶ້ນເມື່ອເຖິງເວລາອັນຄວນ
- 7 ຈຶ່ງປະຄວາມກະວົນກະວາຍຂອງພວກທ່ານໄວ້ກັບພຣະອົງ ເພາະວ່າພຣະອົງຊົງຫ່ວງໃຍພວກທ່ານຢູ່
- 8 ທ່ານທັງຫລາຍຈຶ່ງຄອຍລະວັງຕົວແລະເຝົ້າຢູ່ ດ້ວຍວ່າສັດຕູຂອງພວກທ່ານຄືມານ ທຽວວິນວຽນໄປມາ ເໝືອນໂຕສິງທີ່ແຜດສຽງຊອກຫາຄົນທີ່ມັນຈະກັດກິນໄດ້
- 9 ຈຶ່ງຕໍ່ສູ້ກັບສັດຕູນັ້ນດ້ວຍໃຈໝັ້ນຄົງໃນຄວາມເຊື່ອ ໂດຍຮູ້ແລ້ວວ່າ ພື້ນອງຂອງພວກທ່ານທີ່ວ່າໂລກກໍປະສົບກັບຄວາມທຸກລໍາບາກຢ່າງດຽວກັນນີ້

- 10 ແລະເມື່ອທ່ານທັງຫລາຍໄດ້ທົນທຸກຢູ່ຊົ່ວຂນະນຶ່ງແລ້ວ ພຣະເຈົ້າຜູ້ຊົງພຣະຄຸນທັງໝົດ, ຜູ້ໄດ້ຊົງເອີ້ນພວກທ່ານໃຫ້ເຂົ້າໃນສະງ່າຣາສີອັນຕລອດໄປໃນພຣະຄຣິດ ພຣະອົງເອງຈະຊົງໂຜດແປງໃຈພວກທ່ານໃຫ້ຕັ້ງຂຶ້ນໃໝ່ ແລະຕັ້ງໝັ້ນຄົງຢູ່ໃຫ້ມີກຳລັງຂຶ້ນ ແລະຊົງບັນດານໃຫ້ມີຮາກອັນແນ້ນໜາ
- 11 ຣິດທານຸພາບຈິ່ງມີແຕ່ພຣະອົງຕລອດໄປເປັນນິດ ອາແມນ

ຄໍາສະແດງຄວາມຄໍານັບຕອນທ້າຍ

Final Greetings and Benediction

- 12 ຂ້າພະເຈົ້າໄດ້ຂຽນຢ່າງຫຍໍ້ໆມາຍັງທ່ານທັງຫລາຍ ໂດຍຜ່ານທາງຊີລາວານ ຊຶ່ງຂ້າພະເຈົ້າຖືວ່າເປັນພິ້ນ້ອງຜູ້ສັດຊື່ຄົນນຶ່ງ ເພື່ອເຕືອນສະຕິແລະເປັນພຍານແກ່ພວກທ່ານ ວ່າພຣະຄຸນນັ້ນເປັນພຣະຄຸນທີ່ແທ້ຈິງຂອງພຣະເຈົ້າ ຈຶ່ງຕັ້ງໝັ້ນຄົງຢູ່ໃນພຣະຄຸນນັ້ນ
- 13 ນາງ ທີ່ຢູ່ເມືອງບາບິໂລນ ຊຶ່ງຊົງເລືອກໄວ້ຢ່າງດຽວກັບພວກທ່ານ ແລະມາຣະໂກລູກຂອງເຮົາ ກໍຝາກຄວາມຄິດເຖິງມາເໝືອນກັນ
- 14 ຈຶ່ງທັກທາຍກັນດ້ວຍການຈູບອັນສະແດງຄວາມຮັກ ຂໍສັນຕິສຸກຈິ່ງມີແກ່ທ່ານທັງຫລາຍທີ່ຢູ່ໃນພຣະຄຣິດເທີນ